



گورنر KATHY HOCHUL

فوری ریلیز کے لیے: 2025/7/15

گورنر HOCHUL نے پوری ریاست میں بنیادی ڈھانچے کی اہم ترین بہتریوں کے کاموں میں سابق فوجیوں کی تنظیموں کی مدد کے لیے گرانٹس کا اعلان کر دیا

سابق فوجیوں کا بلا منافع کیپٹل پروگرام کے ایوارڈز کے تیسرے راؤنڈ میں \$1 ملین کی ریاستی سرمایہ کاری بنیادی ڈھانچے کی اہم ترین بہتریوں کے لیے فنڈ مہیا کرے گی

گورنر Kathy Hochul (کیتھی ہوکل) نے آج پوری ریاست نیو یارک میں سابق فوجیوں کی 16 تنظیموں کو سابق فوجیوں کے بلا منافع کیپٹل پروگرام کے تیسرے دور کے ذریعے \$1 ملین کی گرانٹ دینے کا اعلان کیا۔ یہ گرانٹس ریاست کے سابق فوجیوں، سروس ممبران اور انکے خاندانوں کی خدمت کرنے والی سہولت گاہوں میں اہم ترین بہتریاں لانے والے امور کی مدد و معاونت کریں گی۔

"ہمارے سابق فوجی جنہوں نے ہمارے ملک کی حفاظت کے لیے بہت ہمت و دلیری سے خدمات انجام دیں، انہیں اپنے خاندان والوں اور پیاروں کے ساتھ اکٹھے ہونے کے لیے محفوظ اور معیاری سہولیات تک رسائی کی ضرورت بھی ہے اور وہ اس کے حقدار بھی ہیں،" گورنر Hochul (ہوکل) نے کہا۔ "یہ سرمایہ کاری نہ صرف اہم ترین بنیادی ڈھانچے کو اپ گریڈ کرنے کی استعداد مہیا کرے گی، بلکہ اس سے سابق فوجیوں کو یہ موقع بھی ملے گا کہ وہ اپنی برادری اور خاندان والوں کے ساتھ میل جول رکھیں اور ہمدردی اور محبت کے روابط قائم کریں۔"

یہ گرانٹس جنکا نظم و نسق ریاست نیو یارک کی اقامتی اتھارٹی (Dormitory Authority of the State of New York, DASNY) محکمہ برائے سابق فوجیوں کی خدمات (Department of Veterans' Services) کے ساتھ مشترکہ طور پر کرتی ہے، بڑی بہتریاں کرنے والے منصوبوں کو \$25,000 سے \$75,000 تک کی رقم واپس لوٹاتی ہیں۔ سابق فوجیوں کی تنظیمیں اس فنڈنگ کو نئی چھتیں ڈلوانے، HVAC سسٹمز، بجلی کے نظام کی بہتریوں، ADA سے مطابقت رکھنے والی ترامیم، اور باورچی خانے اور صحن اور دالان کی جگہوں کی تزئین و آرائش سمیت اہم بنیادی ڈھانچے کو اپ گریڈ کرنے کے لیے استعمال کریں گی۔

وصول کنندگان ان چھ علاقوں میں واقع ہیں: کیپیٹل ریجن (4)، وسطی نیو یارک (1)، فنگر لیکس (4)، لانگ آئی لینڈ (2)، مڈ ہٹسن (1) اور مغربی نیو یارک (4)۔ منصوبوں میں چھتوں کی تبدیلی، پارکنگ لاٹ کی تعمیر نو، جنریٹر کی تنصیب، اور سہولت گاہوں تک آسان رسائی پیدا کرنے والی بہتریاں شامل ہیں۔ [ایوارڈز کی فہرست یہاں](#) ملاحظہ کی جا سکتی ہے۔

ریاست نیو یارک کی اقامتی اتھارٹی کے صدر اور CEO Robert J. Rodriguez (رابرٹ جے روڈریگز) نے کہا، "DASNY کو سابق فوجیوں کی مدد و معاونت کے لیے گورنر Hochul (ہوکل) کے مسلسل جاری عزم مصمم کی تکمیل کے لیے سابق فوجیوں کی خدمات کے محکمے میں اپنے شراکت داروں کے ساتھ مل کر اس پروگرام کا نظم و نسق کرنے پر انتہائی فخر ہے۔ یہ بڑی اور اہم ترین بہتریاں یہ امر یقینی بنانے میں مدد کریں گی کہ سابق فوجیوں کو ایسی محفوظ اور جدید سہولیات تک رسائی حاصل ہو جہاں وہ مل بیٹھ سکیں، خدمات سے استفادہ کر سکیں، اور ان اہم روابط کو برقرار رکھ سکیں جو انہوں نے ہماری قوم کے لیے اپنی خدمات کے ذریعے قائم کیے ہیں۔"

ریاست نیو یارک کے محکمہ برائے سابق فوجیوں کی خدمات کے جنرل کونسل Jonathan Fishbein (جوناتھن فیشبین) نے کہا، "سابق فوجیوں کے بلا منافع کیپیٹل پروگرام کا تیسرا راؤنڈ موصول ہونے والی درخواستوں کے معیار اور پوری ریاست میں خدمات کی معاونت دونوں امور میں ہمارے آج تک کے سب سے مضبوط راؤنڈز میں سے ایک رہا۔ یہ گرانٹس واقعی ایک واضح اور حقیقی فرق پیدا کر رہی ہیں۔ DVS یہ امر یقینی بنانے کے لیے مکمل پُر عزم ہے کہ نیو یارک کے ہر کونے میں سابق فوجیوں، سروس ممبران، اور فوجیوں کے خاندانوں کو مدد و معاونت کے مضبوط، مستحکم، اور وسعت پاتے ہوئے نیٹ ورکس تک رسائی حاصل ہو۔ گورنر Hochul (ہوکل) نے خدمات انجام دینے والے تمام افراد کے لیے اس مدد و معاونت کی فراہمی جاری رکھی ہوئی ہے جسکی انہیں بہت ضرورت ہے۔"

سابق فوجیوں کا بلا منافع کیپیٹل پروگرام (Veterans' Nonprofit Capital Program) آرکیٹیکچر، ڈیزائن، انجینئرنگ، تعمیر، تعمیر نو، اہل سہولتگاہوں کی بحالی یا توسیع، اور ضروری فرنیچر یا آلات وغیرہ کی خریداری کے لیے فنڈنگ فراہم کرتا ہے۔ اپنے آغاز سے اب تک اس پروگرام کے ذریعے پوری ریاست میں سابق فوجیوں کی تنظیموں کو \$4.6 ملین کی رقم دی جا چکی ہیں۔

## ریاست نیو یارک کے محکمہ برائے سابق فوجیوں کی خدمات (Department of Veterans' Services) کے متعلق معلومات

ریاست نیو یارک کا محکمہ برائے سابق فوجیوں کی خدمات فخر کے ساتھ نیو یارک کے سابق فوجیوں، سروس ممبران اور فوجی خاندانوں کو خدمات فراہم کرتا ہے اور انہیں مراعات، خدمات، اور مدد و معاونت کے ساتھ منسلک رکھتا ہے۔ خدمات انجام دینے والے تمام افراد کو چاہیے کہ وہ 888-838-7697 پر کال کر کے یا محکمے کی ویب سائٹ [veterans.ny.gov](http://veterans.ny.gov) پر رابطہ کر کے کسی مستند سابق فوجیوں کی مراعات کے مشیر (Veterans Benefits Advisor) سے بالمشافہ یا ورجوئل طور پر ملاقات کر کے وہ مراعات حاصل کریں جنکے وہ حق دار ہیں۔ DVS کو Facebook، Instagram، X اور LinkedIn پر فالو کریں۔

## DASNY کے متعلق

DASNY کا قیام سنہ 1944 میں ہوا تھا، اور یہ ریاست نیو یارک کی مالیاتی منصوبے تیار کرنے والی اتھارٹی ہے۔ یہ سائنس، صحت اور تعلیم کے شعبوں کے ان پائیدار اور مستحکم اداروں کی مالی اعانت کرتا اور تعمیر کرواتا ہے جو نیو یارک کی ترقی و خوشحالی میں مدد کرتے ہیں۔ یہ ملک کے سب سے بڑے، ٹیکس سے مستثنیٰ بانڈز جاری کرنے والے اداروں میں سے ایک ہے، اور 31 مارچ 2025 کو تقریباً \$60.1 بلین کے شاندار اور مضبوط بانڈ پورٹ فولیو کا حامل تھا۔ DASNY اعلیٰ پیداواری صلاحیت کا حامل ایک تعمیراتی ادارہ بھی ہے جسکے تقریباً 1,000 تعمیراتی منصوبوں کی مالیت 31 مارچ 2025 کو \$13 بلین سے بھی زیادہ تھی۔ DASNY کے بارے میں مزید جاننے کے لیے، [www.dasny.org](http://www.dasny.org) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)